

ഇനി, രാഷ്ട്രീയ പാർട്ടികളിൽ ചേർന്ന് പ്രവർത്തിക്കുന്നതിനെ സംബന്ധിച്ച്: താങ്കളുടെ മറുപടിയിൽ 'മതേതര-ഭൗതിക രാഷ്ട്രീയ പാർട്ടികളിൽ ചേർന്ന് പ്രവർത്തിക്കാൻ ഹാക്കിമിയ്യത്തിന്റെ താൽപര്യത്തിന് വിരുദ്ധമാണ്' വായിച്ചു. 'പരമാധികാരി അല്ലാഹുവാണ്. ഒരു മനുഷ്യനോ കുറേ മനുഷ്യരുടെ കൂട്ടമോ, പ്രവർത്തിക്കുന്ന പാർട്ടിയോ, സെക്രട്ടറിയോ, പ്രസിഡണ്ടോ, പോളിറ്റ് ബ്യൂറോയോ അല്ലെന്ന് അടിസ്ഥാന വിശ്വാസം ഉൾക്കൊണ്ട ശേഷം ചെയ്യാവുന്നതല്ലേ? സേവനം സമൂഹത്തിന് തന്നെ കൊണ്ട് ലഭിക്കട്ടെ എന്ന് ഉദ്ദേശിച്ചുകൊണ്ട് (കോടതിയെ സമീപിക്കേണ്ട രീതി താങ്കൾ വ്യക്തമാക്കിയപ്പോലെ) മതേതര-ഭൗതിക രാഷ്ട്രീയ പാർട്ടികളിൽ ചേർന്ന് പ്രവർത്തിക്കുന്നതിന്റെ വിധി എന്താണ്? അല്ലാഹുവാണ് പരമാധികാരി എന്ന വിശ്വാസം മനസ്സിലുറപ്പിച്ച് ഹാക്കിമിയ്യത്തിൽ ശിർക്ക് വരാത്ത രീതിയിൽ ജമാഅത്ത ഇസ്ലാമി കമ്മ്യൂണിസ്റ്റ് പാർട്ടിക്ക് വരെ വോട്ട് ചെയ്യാറുണ്ടല്ലോ! ജമാഅത്ത ഇസ്ലാമി അത്തരം പാർട്ടിക്ക് വോട്ട് ചെയ്യുമ്പോൾ സ്വീകരിക്കുന്ന അതേ വിശ്വാസത്തോടുകൂടിയും, അവർ അതിലൂടെ ലക്ഷ്യമാക്കുന്ന അതേ ഉദ്ദേശ്യത്തിനും വേണ്ടി (ഫാസിസത്തിനും സാമ്രാജ്യത്വത്തിനുമെതിരെ, മുസ്ലിം പിന്നാക്കാവസ്ഥക്ക് പരിഹാരമുണ്ടാക്കാൻ... മുതലായവക്ക്) പരമാധികാരി വിശ്വാസത്തിൽ യാതൊരു വിട്ടുവീഴ്ചയുമില്ലാതെ രാഷ്ട്രീയ പാർട്ടികളിൽ പ്രവർത്തിക്കുന്നതാണ് ഞാനുദ്ദേശിച്ചത്.

രാഷ്ട്രീയ പാർട്ടികളിൽ ചേരുക എന്നത് തന്നെ ശിർക്കാണ്? അതല്ല, പരമാധികാരി പാർട്ടിയാണ് എന്ന് കരുതുന്നതാണ് ശിർക്ക്?

Jamat reply on working in political party

- 147 -

8) എന്താണ് നിഹാഖ്? ഒന്ന് വിശ്വസിക്കുകയും മാറ്റാനിന് വേണ്ടി പ്രവർത്തിക്കുകയും ചെയ്യുന്നത് കാപട്യമാകുമോ? അല്ലാഹുവിന് വിറ്റ ശരീരവും സമ്പത്തും രാഷ്ട്രീയക്കാർക്കോ മറ്റോ മറിച്ച് വിൽക്കുന്നത് ഇക്കൂട്ടത്തിൽ പെടുമോ? നമസ്കാരത്തിൽ നാം ചൊല്ലുന്ന ഇന്ന സ്വലാത്തീ വനുസുകീ... എന്ന പ്രതിജ്ഞയുടെ പ്രായോഗിക രൂപമെന്താണ്? ഉദ്ബുലു ഫിസ്സിൽമി കാഫ്ഫതൻ.. എന്ന ആയത്തിന്റെ വിവക്ഷയെന്ത്? ഒരു മുസ്ലിം പ്രവർത്തിക്കേണ്ടത് ഇസ്ലാമികാധിപത്യത്തിന് വേണ്ടിയോ അതോ ഇതര വ്യവസ്ഥകളുടെ നിലനിൽപ്പിനും സംസ്ഥാപനത്തിനും വേണ്ടിയോ? ഇസ്ലാമികമല്ലാത്ത അടിത്തറകളിൽ സ്ഥാപിതമായ പാർട്ടികൾ ചെയ്യുന്ന നല്ല, സാമൂഹ്യ സേവനപരമായ, മുസ്ലിം സമൂഹത്തിനു പകാരപ്പെടുന്ന പ്രവർത്തനങ്ങൾ അല്ലാഹുവിങ്കൽ സ്വീകാര്യമാകുമോ? ഒരു സംഘടനയിൽ അതിന്റെ അംഗമായി ചേർന്ന് പ്രവർത്തിക്കുന്നതും, പൊതുശത്രുവിനെതിരായ പ്രശ്നാധിഷ്ഠിത സഹകരണവും ഒരുപോലെയാണോ? റസൂലും സ്വഹാബത്തും ജൂതന്മാരുമായും മറ്റും സഹകരണ കരാറുകൾ ഉണ്ടാക്കിയിട്ടുണ്ട്. പക്ഷെ അവരാരെങ്കിലും(നഹുദു ബില്ലാഹ്)ജൂതന്മാരായിട്ടുണ്ടോ? അവരുടെ രാഷ്ട്രീയ ലക്ഷ്യങ്ങൾക്കായി പ്രവർത്തിച്ചിട്ടുണ്ടോ? റസൂലിന്റെ പിന്നിൽ നിന്ന് നമസ്കരിച്ച ഏതെങ്കിലും ഒരു സ്വഹാബി വല്ലപ്പോഴും മറ്റേതെങ്കിലും നേതാവിന്റെ -മുസ്ലിംകളല്ലാത്തവരുടെ കാര്യമിരിക്കട്ടെ, സാമുദായിക വാദിയായിരുന്ന അബ്ദുല്ലാഹിബ്നു സബ്ബഹിന്റെയെങ്കിലും പിന്നിൽ അണിനിരന്ന്, സത്യവിശ്വാസം അംഗീകരിച്ചുകൊണ്ടുതന്നെ -പ്രവർത്തിച്ച വല്ല സംഭവവും ഇസ്ലാമിക ചരിത്രത്തിൽ എവിടെയെങ്കിലുമുണ്ടോ? (ഉദാഹരണം: രാഷ്ട്രീയമായി, തന്നെ കൊണ്ട് കഴിയുന്നിടത്തോളം മുസ്ലിംകൾക്ക് നേട്ടമുണ്ടാക്കണം എന്ന സദുദ്ദേശ്യത്തോടെ, അത്തരം ദുർയ്യാ കാര്യങ്ങൾ നന്നായി അറിയുന്ന ആളെന്ന നിലക്ക് 'ഞങ്ങൾ ഇസ്ലാഹ് മാത്രമേ ഉദ്ദേശിക്കുന്നുള്ളൂ' എന്ന് വാദിക്കുന്ന അബ്ദുല്ലാഹിബ്നു സബ്ബഹിനെ പോലെയുള്ള ആരെങ്കിലും നയിക്കുന്ന ഏതെങ്കിലും പാർട്ടിയിൽ, അതിന്റെ ലക്ഷ്യം അംഗീകരിച്ചോ അല്ലാതെയോ ചേർന്ന് പ്രവർത്തിക്കുന്നതാണ് ഞാനുദ്ദേശിച്ചത്) അങ്ങനെ ഒരു നിലപാട് ഒരാൾ സ്വീകരിക്കുന്നതിനെ കുറിച്ച് താങ്കളുടെ അഭിപ്രായമെന്താണ്? മദീനാ രാഷ്ട്രത്തെ സംബന്ധിച്ച് മുന്പേ പരിചയമുള്ള, സാമുദായിക രാഷ്ട്രീയം പയറ്റിത്തള്ളിത്ത, മുസ്ലിംകളെ രാഷ്ട്രീയമായി നയിക്കാൻ എന്തുകൊണ്ടും പ്രാപ്തനായ അബ്ദുല്ലാഹിബ്നു സബ്ബഹിനെ, ലാഇലാഹ ഇല്ലല്ലാഹു മുഹമ്മദുൻ റസൂലുല്ലാഹ് എന്ന് പൂർണ്ണമായും അംഗീകരിച്ച ഒരാൾ 'അതിനെതിരാകാതെ,' 'നല്ല ഉദ്ദേശ്യങ്ങളോടെ' രാഷ്ട്രീയത്തിൽ മാത്രം നേതാവായി സ്വീകരിച്ച് അയാളുടെ പാർട്ടിയിലെ അംഗമാകുന്നതിനെ കുറിച്ച് താങ്കളെന്തു പറയുന്നു? -അത് ഇസ്ലാമിക വിരുദ്ധമാകുമോ? അല്ലാഹുവിനോടും പ്രവാചകനോടുമുള്ള ധിക്കാരവും തദ്വാരാ കാപട്യവും, ഈമാനിനും സത്യസാക്ഷ്യ വചനത്തിനും വിരുദ്ധവുമാകുമോ?

ശബ്ദവുമായി “താഗുത്തീ സേവന പാർട്ടിയുണ്ടാക്കാൻ” പോകുന്നു. അടിയന്തിരമായി അവരെയും താങ്കൾ “ബോധവൽക്കരിച്ച്” ആ ഉദ്യമത്തിൽ നിന്ന് പിന്തിരിപ്പിക്കുക.

മറ്റൊരു വിൽപ്പനക്കാരൻ

madhyamam daily

UAE 2008 നവംബർ 23 ഞായർ ❖ 3

മുഴുവൻ ജനവിഭാഗങ്ങൾക്കും നീതി ഉറപ്പുവരുത്തുന്ന രാഷ്ട്രീയ സംവിധാനം ആവശ്യം - ആരിഫലി

മസ്കത്ത്: പീഡിതരും പാർശ്വ വത്കൃതരുമായ മുഴുവൻ ജനവിഭാഗങ്ങൾക്കും സാമൂഹ്യനീതിയും യഥാർത്ഥ ജനാധിപത്യവും ഉറപ്പുവരുത്തുന്ന ഒരു രാഷ്ട്രീയ പാർട്ടി ഇന്ത്യയിൽ രൂപം കൊള്ളേണ്ടതുണ്ടെന്ന് ജമാഅത്തെ ഇസ്ലാമി കേരളാ അമീർ ടി.ആരിഫലി പ്രസ്താവിച്ചു. മസ്കത്ത് റൂവിയിലെ ഹൊറൈസൻ ഓഡിറ്റോറിയത്തിൽ സംഘടിപ്പിച്ച മുഖാമുഖം പരിപാടിയിൽ സംസാരിക്കുകയായിരുന്നു അദ്ദേഹം.

വിവിധ മതങ്ങളും സമുദായങ്ങളും ഉൾക്കൊള്ളുന്ന ഇന്ത്യയിൽ എല്ലാമതങ്ങളോടും തുല്യസമീപനം പുലർത്തുന്ന ഒരു ബഹുസ്വര ഭരണഘടനയാണ് നമുക്കുള്ളത്. ഒരു മതവും ഇന്ത്യയുടെ ഔദ്യോഗിക മതമല്ലെന്നിരിക്കെ ജനാധിപത്യ ഇന്ത്യയിൽ 25 ശതമാനം വരുന്ന ന്യൂനപക്ഷങ്ങൾ ദേശീയ ധാരയിൽനിന്ന് വിട്ടുനിൽക്കാൻ ഇടവന്നാൽ എന്തായിരിക്കും സംഭവിക്കുകയെന്ന് അദ്ദേഹം ചോദിച്ചു.

ആരിഫലി സാഹിബ് ജനാധിപത്യം നിലനിറുത്തേണ്ടതിന്റെ അനിവാര്യത വിശദീകരിക്കുന്നത് മുജാഹിദുകൾക്കും കൂടി ബാധകമാക്കുക. കാര്യം ശുഭം. ഇതൊരു പ്രശ്നാധിഷ്ഠിത സഹകരണമാണെന്ന് താങ്കൾക്ക് തോന്നുന്നുവെങ്കിൽ ഇതര മുസ്ലിംകളും അത്തരക്കാരാണ് എന്ന് അംഗീകരിക്കാനുള്ള സഹിഷ്ണുതയെങ്കിലും കാണിച്ചാൽ നന്ന്. മുജാഹിദുകൾ പ്രബോധനം ചെയ്യുന്നത് രാഷ്ട്രീയ പാർട്ടിയിൽ പ്രവർത്തിക്കണമെന്നോ, അവിടെ ദീൻ നോക്കേണ്ട എന്നോ അല്ല. മറിച്ച് സൃഷ്ടാവിനെതിരിൽ സൃഷ്ടിയെ അനുസരിക്കരുത് എന്നു തന്നെയാണ്. അതിൽ പാർട്ടിയും പാർട്ടി കമ്മിറ്റിയും ഒഴിവല്ല. ഇനി രാഷ്ട്രീയ പാർട്ടി ശ്രമിക്കുന്നത് ജനാധിപത്യം ഉണ്ടാക്കാനാണ് എന്നതാണ് പ്രശ്നമെങ്കിൽ FDCAക്കാരുടെ കാര്യത്തിലും ജമാഅത്തിന്റെ തന്നെ സ്വന്തം പാർട്ടിയുടെ കാര്യത്തിലും അവരെ മുന്നാഫിഖുകൾക്കാക്കിയിരിക്കാൻ താങ്കൾക്ക് തോന്നിയ ജനാധിപത്യത്തോടുള്ള സഹകരണത്തിന്റെ പ്രസക്തി ഇതിലും ബാധകമാക്കുക.